

## موہی لنک نے ڈینگی کے مریضوں کے لئے خون کے عطیات جمع کرنے کی مہم چلائی

لاہور: 16 ستمبر، 2011 - موہی لنک نے پاکستان میں پھیلتی ہوئی ڈینگی کی وباہ پر قابو پانے کے اقدامات کے تحت خون کے عطیات جمع کرنے کے لئے، اپنے ملازمین کی معاونت سے پاکستان کے نجی شعبے میں پہلی بار ایک خصوصی مہم چلائی۔ اس حوالے سے لاہور میں اس فلاحی سرگرمی کا اہتمام کیا گیا، جہاں موہی لنک کے ملازمین نے ڈینگی کے مریضوں کے علاج کے لئے خون کے عطیات جمع کروائے۔

خون کے عطیات جمع کروانے کی اس مہم کا انعقاد موہی لنک فاؤنڈیشن کے زیر اہتمام کیا گیا، اس سرگرمی میں فلاحی ادارے سندس فاؤنڈیشن نے بھی بھرپور معاونت کی۔ ملازمین میں رضا کارانہ جذبے کے تحت فلاحی اقدامات کا فروغ موہی لنک کی دیرینہ روایت ہے۔ اس ادارے کی سماجی اقدار بھی اعلیٰ کارکردگی کی عکاسی کرتی ہیں، کیونکہ اس ذریعے سے ملازمین میں انسانیت کی خدمت کا بے لوث جذبہ پیدا ہوتا ہے۔ موہی لنک فاؤنڈیشن کے رضا کاروں (ٹارچ پیئرز) نے ماضی میں آنے والی قدرتی آفات کے موقع پر بھی وسیع پیمانے پر امدادی کارروائیاں انجام دیں، جن میں زلزلے اور سیلابوں سے متاثرہ افراد کی بحالی اور تھیلیسیمیہا کے مریضوں کے علاج کے لئے خون کے عطیات جمع کرنے کی متعدد مہمات شامل ہیں۔

موہی لنک نے ڈینگی سے متاثرہ مریضوں کے علاج اور عطیہ کردہ خون کے انتقال میں معاونت فراہم کرنے میں سندس فاؤنڈیشن کے عملی کردار کو سراہا، جس کے باعث بہت سی قیمتی زندگیاں بچانے میں مدد ملی۔